

भाजपा के अनुसूचित जाति व जनजाति महासम्मेलन में हजारों की भीड़ उमड़ी

केन्द्रीय मंत्री अर्जुनराम मेघवाल व सिरसा सांसद सुनीता दुग्गल ने शिरकत की

तारानगर, (निसं)। भाजपा प्रत्यासी राजेन्द्र सिंह राठौड़ के समर्थन में भाजपा अनुसूचित जाति व जनजाति महासम्मेलन का आयोजन हुआ। सम्मेलन में केन्द्रीय मंत्री अर्जुनराम मेघवाल व सिरसा सांसद सुनीता दुग्गल व भाजपा प्रत्यासी व नेता प्रतिपक्ष राजेन्द्र सिंह राठौड़ सहित काफी संख्या में दलित वर्ग के नेता व कार्यकर्ताओं ने भाग लिया।

कार्यक्रम का शुभारम्भ बाबा साहेब भीमराव अम्बेडकर की प्रतिमा पर माल्यार्पण कर हुआ। केन्द्रीय मंत्री अर्जुनराम मेघवाल, सुनीता दुग्गल व राजेन्द्र सिंह राठौड़ को दलित समाज के लोगों ने 51 किलों की माला पहनाकर स्वागत किया। महासम्मेलन को सम्बोधित करते हुए अर्जुनराम मेघवाल ने कहा कि मैं कानून केन्द्रिय मंत्री के नाते बोल रहा हूँ कि कांग्रेस पार्टी ने हमेशा से ही बाबासाहेब अपमान किया है। बाबा साहेब के चुनाव में तो जनसंघ के लोग ने जिम्मा उठाया था। कांग्रेस पार्टी ने बाबा साहेब का अंतिम संस्कार मुम्बई में समुद्र के किनारे इसलिये कर दिया कि यदि दिल्ली में कर दिया जायेगा तो वो बहुत बड़े नेता बन जायेंगे। कांग्रेस पार्टी ने संसद भवन में सेन्ट्रल हॉल में बाबा साहेब की प्रतिमा नहीं लगाने दी जबकि भाजपा ने उस प्रतिमा को लगाया, कांग्रेस झूठ पकड़े रहा है कि नरेन्द्र मोदी संविधान को समाप्त करेंगे, आरक्षण बन्द कर देंगे। मैं नरेन्द्र मोदी के पास नहीं रहता मोदीजी



केन्द्रीय मंत्री अर्जुनराम मेघवाल, सुनीता दुग्गल व राजेन्द्र सिंह राठौड़ का लोगों ने 51 किलो की माला पहनाकर स्वागत किया।

मुझ जैसे दलित को अपने पास रखते हैं व मुझे जैसे दलित को कानून मंत्री बनाया, मेरे दलित समाज के लोगों आपको धबराने की जरूरत नहीं है मैं हूँ आपके लिये हर समय तैयार।

मेघवाल ने तारानगर विधानसभा क्षेत्र के भाजपा प्रत्यासी राजेन्द्र सिंह राठौड़ को एस सी एसटी वर्ग के लोगों को ज्यादा से ज्यादा मतदान करने की अपील की। राहुल गांधी पर तंज कसते

हुए कहा कि ये वो ही राहुल गांधी हैं जिन्होंने आपको 10 तक की गिनती गिन कर कर्जा माफी की बात कही। कल राहुल गांधी आ रहे हैं जो आपके सामने उसी तरह के विभिन्न झूठे वादे करेंगे। राहुल गांधी जहां जाते हैं वहां कांग्रेस का सुपड़ा साफ हो जाता है। भाजपा प्रत्याशी राजेन्द्र सिंह राठौड़ ने महासम्मेलन में आये हजारों लोगों को भाजपा के पक्ष में मत व समर्थन की

अपील की। पूर्व विधायक डॉ. चन्द्रशेखर बैद ने कहा कि मेरे पास तो केवल घोट्टा है वो भी हनुमानजी वाला, उन्होंने बताया कि पीछले पांच सालों में कांग्रेस पार्टी ने विकास के नाम पर जावट के समर्थन में ब्लॉक कमेटी अध्यक्ष समेत कई कार्यकर्ताओं ने कांग्रेस से इस्तीफा दे दिया है। करीब 12 कार्यकर्ताओं ने मंगलवार को विधायक आवास पर पहुंचकर इस्तीफा सौंपा। जिसमें ब्लॉक अध्यक्ष नरसी पाराशर, पार्षद सत्यप्रकाश शर्मा, पार्षद कप्तान गुर्जर, पूर्व पार्षद नफीस हुसैन, पार्षद प्रतिनिधि पीर मोहम्मद, पार्षद इमरान सैफी, ब्लॉक प्रवक्ता व जिला सोशल मीडिया प्रभारी राजेन्द्र तिवारी, दिनेश शर्मा, राजेंद्र चतुर्वेदी, रमेश पुजारी, पिंकी देवी शामिल हैं। इससे पूर्व कांग्रेस के हिंडौन ब्लॉक देहात अध्यक्ष भगत सिंह हंगुर इस्तीफा दे चुके हैं।

कई लोगों ने कांग्रेस छोड़ पकड़ा भाजपा का दामन :-

खेत में लावारिश हालत में मिला व्यक्ति का शव

शराब का आदी था मृतक, पुलिस जुटी जांच में

खेतड़ी, (निसं)। मेहाड़ा थाना क्षेत्र के गोविंददासपुरा में एक व्यक्ति का शव लावारिश हालत में पाया गया है। मृतक की पहचान त्योंदा गांव के रघुवीर सिंह के रूप में हुई है।

थानाधिकारी किरण सिंह यादव ने बताया कि गोविंददासपुरा में एक खेत में बने सर्विस स्टेशन के पास एक व्यक्ति के लावारिश हालत में पड़े होने की सूचना मिली थी। जिस पर उन्होंने मौके पर पहुंचकर घटना की जानकारी जुटाई तो सामने आया कि गोविंददासपुरा निवासी महावीर ने अपने खेत में सर्विस स्टेशन बना रखा

है, जो पिछले काफी समय से बंद पड़ा हुआ है। सर्विस स्टेशन में पानी डालने के लिए खेल्ल बनाई हुई है, जिसमें एक व्यक्ति के पड़े होने की जानकारी मिली। इस दौरान आसपास के लोगों से पूछताछ में सामने आया कि त्योंदा निवासी रघुवीर सिंह (50) पुत्र बनवारी लाल भार्गव शराब का आदी था, जो शराब के नशे में सर्विस स्टेशन पर बनी पानी की खेल्ल में गिर गया, जिससे डूबने से उसकी मृत्यु हो गई। इस दौरान घटना के बारे में परिजनों को सूचना दी गई तो परिजन भी मौके पर पहुंचे और मृतक के शव का खेतड़ी के

राजकीय उप जिला अस्पताल से पोस्टमार्टम करवाया गया। थानाधिकारी ने बताया कि मृतक रघुवीर सिंह चार भाइयों में दूसरे नंबर का था, जो मजदूरी करता था। मृतक का बड़ा बेटा दीपक नागपुर में निजी कंपनी में काम करता है, जबकि छोटा बेटा राहुल गांव में ही रहता है। इस संबंध में मृतक के बेटे राहुल की ओर से थाने में मर्ग दर्ज करवाई गई है। पुलिस ने मृतक के बेटे की ओर से दी गई रिपोर्ट दर्ज कर ली गई तथा शव परिजनों के सुपुर्द कर दिया। वहीं मामले की गहनता से जांच की जा रही है।

एक दर्जन कार्यकर्ताओं ने कांग्रेस छोड़ी

हिंडौन सिटी, (कासं)। कांग्रेस के टिकट वितरण को लेकर नाराजगी सामने आई है। कांग्रेस से बागी होकर बसपा में शामिल हुए सभापति बृजेश जावट के समर्थन में ब्लॉक कमेटी अध्यक्ष समेत कई कार्यकर्ताओं ने कांग्रेस से इस्तीफा दे दिया है। करीब 12 कार्यकर्ताओं ने मंगलवार को विधायक आवास पर पहुंचकर इस्तीफा सौंपा। जिसमें ब्लॉक अध्यक्ष नरसी पाराशर, पार्षद सत्यप्रकाश शर्मा, पार्षद कप्तान गुर्जर, पूर्व पार्षद नफीस हुसैन, पार्षद प्रतिनिधि पीर मोहम्मद, पार्षद इमरान सैफी, ब्लॉक प्रवक्ता व जिला सोशल मीडिया प्रभारी राजेन्द्र तिवारी, दिनेश शर्मा, राजेंद्र चतुर्वेदी, रमेश पुजारी, पिंकी देवी शामिल हैं। इससे पूर्व कांग्रेस के हिंडौन ब्लॉक देहात अध्यक्ष भगत सिंह हंगुर इस्तीफा दे चुके हैं।

अवैध मादक पदार्थ के साथ एक गिरफ्तार

गंगापुर सिटी, (निसं)। कोतवाली थाना पुलिस ने हिण्डौन ओवरब्रिज के पास से 12 ग्राम स्मैक जब्त कर एक आरोपी को गिरफ्तार किया है। एसपी राजेश कुमार यादव ने बताया कि आगामी विधानसभा चुनाव 2023 को मद्देनजर रखते हुए अतिरिक्त पुलिस अधीक्षक गंगापुर सिटी प्रकाश चंद और पुलिस उपाधीक्षक बाबूलाल विश्नोई के सुपरविजन में कोतवाली थानाधिकारी शिवलहरी के नेतृत्व में टीम ने नाकाबन्दी के दौरान अवैध मादक पदार्थ स्मैक कुल 12 ग्राम सहित आरोपी नीरज मीणा पुत्र शिवदयाल मीणा को एनडीएएस एक्ट में गिरफ्तार किया गया है। साथ ही आरोपी से अवैध मादक पदार्थ के खर्चद विक्रय के सम्बन्ध में गहन पूछताछ की जा रही है। एसपी ने बताया कि टीम में कोतवाली थानाधिकारी शिवलहरी, कोतवाली थाने



मादक पदार्थ बेचने का आरोपी।

के एसएसआई नौशाद खान नेमीचंद, कॉन्स्टेबल भंवरसिंह, धुंधीराम कॉन्स्टेबल, रिंकू तिवारी कॉन्स्टेबल, सुरेश कॉन्स्टेबल, ड्राइवर शामिल थे।

बाड़े में लगी आग से 20 ट्रॉली चारा जला

वहीं दुकान में लगी आग से 10 लाख का सामान जलकर राख

मालपुरा, (निसं)। मालपुरा उपखण्ड क्षेत्र के डिग्गी व लाम्बाहरसिंह थाना क्षेत्रों में अज्ञात कारणों से लगी आग से 20 ट्रॉली चारा व 10 लाख रुपये की लागत का फैन्सी स्टोर का सामान जलकर राख हो गया। मंगलवार की रात लावा बस स्टैंड पर एक फैन्सी स्टोर की दुकान में अज्ञात कारणों से लगी आग से तकरीबन 10 लाख रूपयों का सामान आग की चपेट में आ गया। दुकान से उठी चिंगारी व

धुंआ देख गांव में अफरा-तफरी मच गई। डिग्गी थाना पुलिस मौके पर पहुंची। ग्रामीणों ने अपने स्तर पर ही आग पर काबू पाया। वहीं लाम्बाहरसिंह कस्बे में तीन बाड़ों में लगी आग से तकरीबन 20 ट्रॉली चारा जलकर राख के ढेर में तब्दील हो गया। मालपुरा से पहुंची नागरपालिका दमककरी सहायता से आग पर काबू पाया गया। महज तीन दिन में दूसरी बार बाड़ों में लगी आग से गांव में अफरा-तफरी फैल गई।

मेडिकल स्टोर संचालक पर जानलेवा हमला

चिड़ावा, (निसं)। सुलताना कस्बे में टेकड़ा मोड़ पर मेडिकल स्टोर संचालक पर करीब आधा अज्ञात दर्जन युवकों ने जानलेवा हमला किया है। गंभीर हालत में मेडिकल स्टोर संचालक राजेश झाड़ड़िया को चिड़ावा के निजी अस्पताल में भर्ती करवाया है। जानकारी के अनुसार मेडिकल स्टोर संचालक राजेश कुमार शम को अपने मेडिकल स्टोर पर बैठा था तभी 5 से 7 युवक आये और मेडिकल स्टोर के काउंटर पर रखी खड़ाइयों की बोटलों को तोड़ते हुए उस पर लोहे की पाइप और कुल्हाड़ी से हमला कर दिया। राजेश कुमार बचाव को लेकर दुकान से भागकर पास ही कि दुकान में घुसने लगा तो युवकों ने लोहे की पाइप और कुल्हाड़ी से ताबड़तोड़ मार किया। इसके बाद आसपास के दुकानदारों के शोर शराबे के बाद युवक मौके से भाग बूटो। घायल मेडिकल स्टोर संचालक



गंभीर हालत में मेडिकल स्टोर संचालक को अस्पताल में भर्ती कराया।

राजेश कुमार को चिड़ावा के एक निजी अस्पताल में भर्ती करवाया गया है। मेडिकल स्टोर संचालक राजेश कुमार

ने बताया कि हमले में उनके पैर में कई फ्रैक्चर हुए हैं जबकि हाथ में भी कुल्हाड़ा से गंभीर चोट लगी है। मेडिकल स्टोर

संचालक पर हमले की सूचना के बाद सुलताना पुलिस ने मौके पर पहुंच घटना को लेकर जानकारी ली।

कार्यकर्ता भाजपा से निष्कासित

चूरू, (कासं)। भाजपा के प्रदेशाध्यक्ष सी.पी. जोशी ने भाजपा प्रदेश अनुशासन समिति की अनुशंसा पर विधानसभा चुनाव में भाजपा के अधिकृत प्रत्याशियों के खिलाफ चुनाव लड़ने एवं अधिकृत प्रत्याशी के खिलाफ उनको चुनाव हाराने के लिए कार्य करना एवं पार्टी विरोधी गतिविधियों को देखते हुए चूरू जिले के वरिष्ठ कार्यकर्ता एवं पदाधिकारियों को पार्टी की सदस्यता से निलंबित किया है। जिलाध्यक्ष बसेत शर्मा ने बताया कि अशोक पीचा पूर्व विधायक सरदारशरह, सुषमा पीचा, जिला उपाध्यक्ष भाजपा, मोहनलाल आर्य जिला प्रमुख प्रतिनिधि, प्रभूदयाल सारण मण्डल अध्यक्ष सवाई बड़ी, मांगीलाल पुनिया मण्डल अध्यक्ष भादसर, प्रकाश भाकर मण्डल अध्यक्ष भानीपुरा, राकेश टाक नेता प्रतिपक्ष नगर पालिका सरदारशरह को निलंबित किया गया है व राजेन्द्र नायक प्रदेश उपाध्यक्ष एससी मोर्चा को निष्कासित किया।

भाजपा जिला उपाध्यक्ष को निलंबित किया

कौरीली, (निसं)। भाजपा जिला अध्यक्ष ने चुनाव में पार्टी विरोधी कार्य करने पर भाजपा जिला उपाध्यक्ष सहित हिण्डौन नगर परिषद की पूर्व सभापति गायत्री कोली के विरुद्ध कार्यवाही की है। भाजपा जिला अध्यक्ष ब्रजलाल डिकोलिया ने बताया कि पार्टी के जिला उपाध्यक्ष श्याम सिंह सिसोदिया निवासी टोड़ाभीम ने भाजपा के जिला उपाध्यक्ष के पद पर रहते हुए विधानसभा चुनाव में टोड़ाभीम विधानसभा क्षेत्र से कांग्रेस के अधिकृत प्रत्याशी घनश्याम महर के साथ मेहंदीपुर बालाजी में कांग्रेस पार्टी का प्रचार किया है यह कृत्य भाजपा के अधिकृत प्रत्याशी के खिलाफ है जिसको लेकर उन्हें पार्टी से निलंबित कर दिया गया है। उन्होंने बताया कि इसके अलावा हिण्डौन नगर परिषद की पूर्व सभापति गायत्री कोली भाजपा की प्राथमिक

सदस्य रहते हुए विधानसभा क्षेत्र हिण्डौन के अधिकृत घोषित उम्मीदवार के खिलाफ चुनाव लड़ रही हैं। इस प्रकार गायत्री कोली द्वारा भाजपा के संविधान की धाराओं में वर्णित अनुशासन भंग कि दोषी है जिन्हें भाजपा प्रदेश अध्यक्ष ने प्राथमिक सदस्यता से तुरंत निष्कासित करने का निर्णय लिया है। गंगापुर सिटी में कांग्रेस प्रत्याशी के विरोध में नारे लगाए :- कांग्रेस के खिलाफ जनता की नाराजगी चुनाव प्रचार के दौरान देखने को मिल रही है। गंगापुर सिटी विधानसभा क्षेत्र से कांग्रेस प्रत्याशी उदैईकला गांव में जनसम्मर्क करने पहुंचे तो गांव के अल्प संख्यक समुदाय के युवाओं ने उनके खिलाफ जमकर नारेबाजी की। विरोध करते व नारेबाजी करते युवाओं का एक विडियो सोशल मीडिया पर तेजी से वायरल हो रहा है।

टैंक में गिरने बालक की मौत

गंगापुर सिटी, (निसं)। उदैई मोड़ थाना क्षेत्र के अबू बकर मस्जिद के पास मोमिन नगर में मंगलवार दोपहर एक निर्माणाधीन मकान में पानी के टैंक में गिरने से एक 5 वर्षीय बच्चे की मौत हो गई। जानकारी के अनुसार नाबालिग दिशान पुत्र कान्फिर खान निवासी काजी कॉलोनी कॉलेज के पास वह अपने ननिहाल में मां के साथ आया था। बालक दिशान अपनी नानी के यहां खेलते हुए सामने बन रहे सत्तार खान के मकान में चला गया। इस दौरान मकान निर्माण के लिए बने पानी के टैंक का ढक्कन खुला हुआ था। खेलते-खेलते बच्चा टैंक में गिर गया और डूबने से उसकी मौत हो गई। काफी देर तक बच्चा घर नहीं पहुंचा तो परिजनों ने उसे खोजना शुरू किया। काफी खोजबीन के बाद भी जब वह नहीं मिला तो परिजनों ने उसे पानी के टैंक में ढूंढा, जहां वह अचेतावस्था में मिला।

असामाजिक तत्वों ने की पार्षद के साथ मारपीट

गंगापुर सिटी, (निसं)। नगर परिषद के वार्ड पार्षद पर एक युवक व उसके साथियों ने पथराव कर जानलेवा हमला कर दिया। हमले में पार्षद बाल-बाल बच गए लेकिन उनका हाथ फ्रैक्चर हो गया। जिन्हें उपचार के लिए राजकीय चिकित्सलय में भर्ती कराया गया है। घटना गंगापुर सिटी शहर में रविवार रात को फव्वारा चौक पर हुई। वार्ड नम्बर पार्षद वार्ड 37 के पार्षद पदम जोशी ने बताया कि फव्वारा चौक पर उनका निवास स्थान है। रविवार रात को वह अपने घर पर आराम कर रहे थे। इसी दौरान रात करीब 11 बजे उनके दरवाजे पर किसी ने पत्थर फेंक दिया। जब उन्होंने बाहर आकर देखा तो बाहर उनके ही मोहल्ले के हरिजन जाति के कुछ युवक थे।

पार्षद पदम जोशी का आरोप है कि इन लोगों ने उन्हें घर के बाहर लाइट नहीं जलाने की धमकी देते हुए कहा कि जब तुम्हें पता है कि हमने कई बार लाइट

■ हमले में पार्षद बाल-बाल बच गए लेकिन उनका हाथ फ्रैक्चर हो गया

जलाने से मना कर दिया तो फिर बाहर लाइट क्यों जलाई जाती है। इससे हमें परेशानी होती है। पार्षद ने जब लाइट बुझाने की बात से इनकार कर दिया तो उन लोगों ने पार्षद को पत्थर उठाकर मार दिया। जिससे पार्षद ने खुद का बचाव किया। वे बाल-बाल बच गए, लेकिन इस बचाव में पत्थर को रोकने के प्रयास में उनका हाथ फ्रैक्चर हो गया। परिजनों ने उन्हें गंभीर हालत में गवर्नमेंट हॉस्पिटल में भर्ती कराया जहां से प्रथमिक उपचार के बाद उन्हें जयपुर रेफर कर दिया। फिलहाल पुलिस ने पर्चा बयान के आधार पर मामला दर्ज किया है।

सूरजगढ़ विस. सीट से दो दिग्गजों की प्रतिष्ठा दांव पर

झुंझुनू, (निसं)। ज्यों ज्यों मौसम ठंडा होता जा रहा है वैसे-वैसे ही सियासत का तापमान बढ़ता जा रहा है। झुंझुनू जिले की सूरजगढ़ विधानसभा सीट से दो दिग्गजों की प्रतिष्ठा दांव पर लगी हुई है। वहीं भाजपा कांग्रेस के स्टार प्रचारक अभी आना बाकी है। सूरजगढ़ विधानसभा क्षेत्र से कांग्रेस ने पांच बार के विधायक रह चुके श्रवण कुमार को प्रत्याशी बनाया है। वहीं भाजपा ने पूर्व विधायक सूरजगढ़ और पूर्व झुंझुनू सांसद संतोष अहलावत को टिकट भ्रमायी बनाया है। भारतीय जनता पार्टी और कांग्रेस प्रत्याशी दोनों ही दिग्गज नेताओं की छवि क्षेत्र में अलग तरह की बनी हुई है। जिस पर दोनों ही प्रत्याशियों के लिए मुश्किलें भरा है यह विधानसभा चुनाव। सूरजगढ़ विधानसभा क्षेत्र से भाजपा कांग्रेस के अलावा बहुजन समाज पार्टी, आजाद समाज पार्टी (कांशीराम) कम्युनिस्ट पार्टी, अभिनव पार्टी के प्रत्याशी चुनावी

समर में कूदे हुए हैं वहीं पांच निर्दलीय प्रत्याशी भी सूरजगढ़ विधानसभा क्षेत्र से अपना भाग्य आजमा रहे हैं। बहरहाल मुख्य मुकाबला संतोष अहलावत और श्रवण कुमार के मध्य ही बना हुआ है। मतदाताओं में श्रवण कुमार की छवि दबंग नेता के रूप में बनी रही है तो कुछ लोग उन्हें भ्रमाफिया भी कहते हैं वहीं भाजपा प्रत्याशी संतोष अहलावत को बड़बोले शब्दों के कारण श्रवण कुमार से मुकाबला करने वालों में शुमार मानते हैं।

अड़चनों भरी डगर है भाजपा के लिए :- अहलावत के लिए सूरजगढ़ से सीट निकल पाना अड़चनों भरा है क्योंकि भाजपा नेतृत्व में संतोष अहलावत को वर्तमान विधायक सुभाष पुनिया का टिकट काटकर दिया है। जबकि सुभाष पुनिया झुंझुनू जिले से सातों सीटों में से एकमात्र भाजपा विधायक रहे हैं। जिस कारण सुभाष पुनिया समर्थकों में अंदर खाने काफी



संतोष अहलावत

रोष पनप रहा है। युवा मोर्चा भाजपा पूर्व जिला अध्यक्ष सतीश गजराज की नाराजगी पहले से ही जग जाहिर है लेकिन गजराज प्रदेश नेतृत्व की समझाइस से बागी होने से तो बच गए लेकिन युवाओं का अंदरूनी गुस्सा शांत नहीं है जो संतोष अहलावत के लिए



श्रवण कुमार

मुसीबत साबित हो सकता है। सूरजगढ़ विधानसभा से लगी हुई दूसरी सीट पिलानी विधानसभा क्षेत्र है जहां से भारतीय जनता पार्टी प्रत्याशी के सामने भाजपा से बगावत कर कैलाश मेघवाल चुनावी समर में ताल ठोक रहे कैलाश मेघवाल का

■ संतोष अहलावत की राह में अड़चन बना पिलानी कनेक्शन

■ मुख्य मुकाबला संतोष अहलावत और श्रवण कुमार के मध्य ही बना हुआ है

बागी बनकर चुनाव लड़ना भी सूरजगढ़ विधानसभा क्षेत्र को प्रभावित कर रहा है। ज्ञात रहे कैलाश मेघवाल भाजपा के वयोवृद्ध और सूरजगढ़ से 5 बार विधायक चुने गए सुंदरलाल के पुत्र हैं सुंदरलाल को काका सुंदरलाल के नाम से जाना जाता है जो राज्य सरकार में मंत्री भी रहे हैं और सूरजगढ़ क्षेत्र में उनका काफी प्रभाव माना जाता है इसी वजह से संतोष अहलावत के लिए सूरजगढ़ सीट निकालने में पिलानी कनेक्शन भारी पड़ सकता है। श्रवण नाम के तीन प्रत्याशी मैदान में :- सूरजगढ़ विधानसभा चुनाव में कुल 11 प्रत्याशी डटे हुए हैं। जबकि श्रवण कुमार नाम के तीन प्रत्याशी चुनाव लड़ रहे हैं जो क्षेत्र में आरोप प्रत्यारोप का विषय बना हुआ है। कांग्रेस समर्थित लोगों का कहना है कि संतोष अहलावत ने जानबूझकर अन्य श्रवण कुमार नाम के व्यक्तियों को इसलिए चुनाव मैदान में उतारा है ताकि श्रवण कुमार के वोटों में संधमारी की जा सके कुछ लोग गलती से कुछ लोग अनजाने में दूसरे श्रवण कुमार को वोट डाल लेंगे। भारतीय जनता पार्टी समर्थकों का तीन श्रवण कुमार नाम के प्रत्याशियों को लेकर कहना है कि यह सब कांग्रेस के श्रवण कुमार की राजनीति का हिस्सा है ताकि अपने ही आदिमियों को ज्यादा एजेंट मतदान के दिन बैठा सके।